

ಶ್ರೀ ಭೀಮಣ್ಣ ಖಂಡ್ರೆ.—ಈ ವಿಚಾರದಲ್ಲಿ ಯಾವಾಗ ಪತ್ರವ್ಯವಹಾರ ಮಾಡಿದೀರಿ ? ಅಲ್ಲಿ ಪರಿಚನರ 50 ತಾಂಡಗಳಿವೆ. ಅದರಿಂದ ಅಲ್ಲಿರತಕ್ಕ ಜನರಿಗೆ ವಿದ್ಯುಚ್ಛಕ್ತಿಯನ್ನು ಒದಗಿಸಿಕೊಡಲು ಯಾವಾಗ ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಜೆ. ಹೆಚ್. ಪಟೇಲ್.—ಮುಖೇಡ್ ಗ್ರಾಮಕ್ಕೆ ವಿದ್ಯುಚ್ಛಕ್ತಿಯನ್ನೊದಗಿಸಲು ಮಹಾರಾಷ್ಟ್ರ ಸರ್ಕಾರದವರಿಗೆ ಒಪ್ಪಿಸಬೇಕಾಗಿದೆ. ಆ ಕೆಲಸವನ್ನು ನಾವು ಮಾಡುತ್ತೇವೆ. ಆದರೆ ತಾವು ಹೇಳಿದಂತೆ ಅಲ್ಲಿ ಪರಿಚನ ತಾಂಡಗಳು ಯಾವುದೂ ಇಲ್ಲವೆಂದು ತಿಳಿದುಬಂದಿದೆ.

### ಶಿಡ್ಲಘಟ್ಟ ತಾಲ್ಲೂಕಿನ ಗ್ರಾಮಗಳಿಗೆ ವಿದ್ಯುಚ್ಛಕ್ತಿ ಒದಗಿಸುವುದು

161 ಶ್ರೀ ವಿ. ಮುನಿಯ್ಯ (ಶಿಡ್ಲಘಟ್ಟ).—ಅಬಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ.

(ಅ) ಶಿಡ್ಲಘಟ್ಟ ತಾಲ್ಲೂಕಿನಲ್ಲಿ ವಿದ್ಯುಚ್ಛಕ್ತಿ ಇಲ್ಲದೇ ಇರುವ ಹಳ್ಳಿಗಳ ಸಂಖ್ಯೆ ಎಷ್ಟು ;

(ಆ) ಆ ಪೈಕಿ ವಿದ್ಯುಚ್ಛಕ್ತಿ ಇಲ್ಲದೇ ಇರುವ ಹಳ್ಳಿಗಳಿಗೆ ಮಂಜೂರಾತಿ ದೊರಕಿರುವುದು ಯಾವ ಸಾಲಿನಲ್ಲಿ ;

(ಇ) ಹಾಗಿದ್ದಲ್ಲಿ ಕೆಲಸ ವಿಳಂಬವಾಗಲು ಕಾರಣಗಳೇನು ?

(ಈ) ನೀರಾವರಿ ಬಾವಿಗಳಿಗೆ ವಿದ್ಯುಚ್ಛಕ್ತಿ ಸರಬರಾಜನ್ನು ಒದಗಿಸಲು ಕೋರಿ ಬಂದಿರುವ ಅರ್ಜಿಗಳ ಬಿಟ್ಟು ಸಂಖ್ಯೆ ಎಷ್ಟು ?

ಶ್ರೀ ಜೆ. ಹೆಚ್. ಪಟೇಲ್ (ವಿದ್ಯುಚ್ಛಕ್ತಿ ಮತ್ತು ಅಬಕಾರಿ ಸಚಿವರು).—ಮಾನ್ಯ ಅಧ್ಯಕ್ಷರೇ. ಮಾನ್ಯ ಸದಸ್ಯರು ತಮ್ಮ ಮೊದಲನೇ ಪ್ರಶ್ನೆಯಲ್ಲಿ “ಶಿಡ್ಲಘಟ್ಟ ತಾಲ್ಲೂಕಿನಲ್ಲಿ ವಿದ್ಯುಚ್ಛಕ್ತಿ ಇಲ್ಲದೇ ಇರುವ ಹಳ್ಳಿಗಳ ಸಂಖ್ಯೆ ಎಷ್ಟು” ಎಂದು ಕೇಳಿದ್ದಾರೆ. ಇದಕ್ಕೆ ಉತ್ತರ 15 ಜನಗುಣಿತ ಯಾದ ಗ್ರಾಮಗಳಿಗೆ ಇನ್ನೂ ವಿದ್ಯುಚ್ಛಕ್ತಿ ಸರಬರಾಜಾಗಿಲ್ಲ. ಇನ್ನು ಎರಡನೆಯದಾಗಿ “ಆ ಪೈಕಿ ವಿದ್ಯುಚ್ಛಕ್ತಿ ಇಲ್ಲದೇ ಇರುವ ಹಳ್ಳಿಗಳಿಗೆ ಮಂಜೂರಾತಿ ದೊರಕಿರುವುದು ಯಾವ ಸಾಲಿನಲ್ಲಿ” ಎಂದು ಕೇಳಿದ್ದಾರೆ. ಅದಕ್ಕೆ ಉತ್ತರ ಈ ರೀತಿ ಇದೆ. 1981 ರಲ್ಲಿ 11 ಗ್ರಾಮಗಳಿಗೂ, 1983 ರಲ್ಲಿ 4 ಗ್ರಾಮಗಳಿಗೂ ವಿದ್ಯುಚ್ಛಕ್ತಿ ಸರಬರಾಜನ್ನು ಗ್ರಾಮೀಣ ವಿದ್ಯುದ್ದೀಕರಣ ನಿಗಮದ ಯೋಜನೆಯಲ್ಲಿ ಮಂಜೂರು ಮಾಡಲಾಗಿದೆ. ಈ 15 ಗ್ರಾಮಗಳಿಗೂ ಮುಂದಿನ 1-2 ವರ್ಷಗಳಲ್ಲಿ ವಿದ್ಯುದ್ದೀಕರಣ ಕೆಲಸವನ್ನು ಮಾಡಿ ಮುಗಿಸುತ್ತೇನೆ.

ಶ್ರೀ ವಿ. ಮುನಿಯ್ಯ.—ಸ್ವಾಮಿ, 1981 ನೇ ಸಾಲಿನಲ್ಲಿ 11 ಗ್ರಾಮ ಮತ್ತು 1983ನೇ ಸಾಲಿನಲ್ಲಿ 4 ಗ್ರಾಮಗಳಿಗೆ ಮಂಜೂರಾತಿ ನೀಡಲಾಗಿದೆ ಎಂದು ಹೇಳುತ್ತಿದ್ದೀರಿ. ಆದರೆ ಇದುವರೆಗೂ ಈ ಕೆಲಸ ಆಗಿಲ್ಲ. ಈ ಕೆಲಸ ಏತಕ್ಕೆ ನಿಧಾನವಾಗಿದೆ ಎಂದು ವಿದ್ಯುಚ್ಛಕ್ತಿ ಮಂಡಲಿಯವರನ್ನು ಕೇಳಿದರೆ “ಇದಕ್ಕೆ ಬೇಕಾದಂಥ ವಿದ್ಯುತ್ ಸಲಕರಣೆಗಳು ನಮಗೆ ಇದುವರೆಗೂ ಬಂದಿಲ್ಲ” ಎಂದು ಹೇಳಿಕೊಂಡು ಬರುತ್ತಿದ್ದಾರೆ, ಸುಮಾರು 12 ವರ್ಷದಿಂದ ನಿಂತಿರತಕ್ಕ ಈ 11 ಹಳ್ಳಿಗಳ ವಿದ್ಯುದ್ದೀಕರಣ ಕೆಲಸವನ್ನು ಆದಷ್ಟು ತೀವ್ರವಾಗಿ ಮಾಡಿಸುತ್ತೀರಾ ?

ಶ್ರೀ ಜೆ. ಹೆಚ್. ಪಟೇಲ್ :—1981 ರಲ್ಲಿ ತೆಗೆದುಕೊಂಡಿರತಕ್ಕ 11 ಕಾರ್ಯಗಳನ್ನೂ ಮತ್ತು 83 ರಲ್ಲಿ ತೆಗೆದುಕೊಂಡಿರತಕ್ಕ 4 ಕಾರ್ಯಗಳನ್ನೂ ಆದಷ್ಟು ತೀವ್ರವಾಗಿ ಪೂರೈಸುತ್ತೇನೆ. ಈಗ ಏನು ವಿದ್ಯುತ್ ಸಲಕರಣೆಗಳಿಲ್ಲವೆಂದು ಹೇಳುತ್ತಿದ್ದೀರಿ ಅದನ್ನೂ ಕೂಡ ಗಮನಕ್ಕೆ ತೆಗೆದುಕೊಂಡು ಇನ್ನು ಮುಂದೆ ಈ ರೀತಿ ಆಗದಂತೆ ನೋಡಿಕೊಳ್ಳುತ್ತೇನೆ. ತಮ್ಮ ಕೊನೆಯ ಪ್ರಶ್ನೆಯಲ್ಲಿ ನೀರಾವರಿ ಬಾವಿಗಳಿಗೆ ವಿದ್ಯುಚ್ಛಕ್ತಿ ಸರಬರಾಜನ್ನು ಒದಗಿಸಲು ಕೋರಿ ಬಂದಿರುವ ಅರ್ಜಿಗಳ ಸಂಖ್ಯೆ ಎಷ್ಟು ? ಎಂದು ಕೇಳಿದ್ದೀರಿ, ಅದಕ್ಕೆ ಉತ್ತರ ಈ ರೀತಿ ಇದೆ. ನೀರಾವರಿ ಪಂಪ್‌ಸೆಟ್‌ಗಳಿಗೆ ವಿದ್ಯುಚ್ಛಕ್ತಿಯನ್ನು ಒದಗಿಸುವ ಸಲುವಾಗಿ 446 ಅರ್ಜಿಗಳು ಬಂದಿದ್ದವು. ಅವುಗಳ ಪೈಕಿ 361 ಪಂಪ್‌ ಸೆಟ್‌ಗಳಿಗೆ ಈಗಾಗಲೇ ವಿದ್ಯುಚ್ಛಕ್ತಿಯನ್ನು ಸರಬರಾಜು ಮಾಡಿದ್ದೇನೆ.

ಶ್ರೀ ಸಿ. ಬೈರೇಗೌಡ.—ಸ್ವಾಮಿ, ತಾವು ಹೇಳಿದ 15 ಗ್ರಾಮಗಳ ಪೈಕಿ ಹ್ಯಾಂಪ್ಟೆ ಗ್ರಾಮಗಳನ್ನು ಮತ್ತು ಮುಖ್ಯ ಗ್ರಾಮಗಳನ್ನು ಎಂಬುದನ್ನು ಹೇಳುತ್ತೀರಾ ?

ಶ್ರೀ ಜೆ. ಹೆಚ್. ಪಟೇಲ್.—ಇದಕ್ಕೆ ಸಂಬಂಧಪಟ್ಟ ಮಾಹಿತಿ ನನ್ನ ಹತ್ತಿರ ಇಲ್ಲ. ಪ್ರತ್ಯೇಕ ಪ್ರಶ್ನೆ ಕೇಳಿದರೆ ಒದಗಿಸುತ್ತೇನೆ.